



## एक नजर में

### किसान सभा की बैठक संयोजन कमेटी

गुना। अखिल भारतीय किसान सभा से संबद्ध मध्य प्रदेश किसान सभा की जिला स्तरीय बैठक गुना में संपन्न हुई। बैठक में 7 सदस्यीय जिला स्तरीय संयोजन कमेटी का चुनाव किया गया जिसमें गोपाल सिंह राजपूत मुहासा को संयोजक और बाबूलाल बंजारा नीमखेड़ी को उपसंयोजक चुना गया। बैठक को संबोधित करते हुए अखिल भारतीय किसान सभा के राष्ट्रीय संयुक्त सचिव कामरेड बादल सरोज ने कहा कि प्रदेश के साथ-साथ देशभर में किसान सभा किसानों, खेत मजदूरों और आदिवासियों की मांगों को लेकर निरंतर संघर्ष कर रही है। उन्होंने जानकारी दी कि मध्य प्रदेश में किसानों और खेत मजदूरों की समस्याओं को लेकर आगामी 25 सितम्बर को भोपाल में बड़ा प्रदर्शन किया जाएगा। 15 सितम्बर तक ग्राम समितियों का गठन किया जाएगा।

### पुलिस को मिले हाईटेक डायल-112 गुना

गुना। आमजन की सुरक्षा और त्वरित सहायता के लिए पुलिस विभाग को अब डायल-112 के रूप में अत्याधुनिक तकनीक से लैस नई सीमा मिली है। अब तक डायल-100 के माध्यम से मिलने वाली सेवाओं की जगह डायल-112 सेवा और भी अधिक हाईटेक और प्रभावी रूप में जनता की मदद करेगी। प्रदेश भर में इस सेवा को मजबूत बनाने के लिए मुख्यमंत्री मोहन यादव ने हाल ही में भोपाल के कुशाभाऊ ठाकरे सभागार से 1200 नए वाहनों को हरी झंडी दिखाकर रवाना किया। इसी कड़ी में गुना जिले को कुल 25 वाहन मिले हैं, 12 स्कोर्पियो और 13 बोलरो शामिल हैं।

# हर्षोल्लास, धूमधाम एवं गरिमामय ढंग से मना 79वाँ स्वतंत्रता दिवस

## कलेक्टर ने किया ध्वजारोहण, रंगारंग सांस्कृतिक प्रस्तुतियों में बही देशभक्ति व लोकरंगों की धारा

**नवभारत न्यूज**  
गुना। जिले में गौरवशाली भारतवर्ष का 79वाँ स्वतंत्रता दिवस हर्षोल्लास, धूमधाम एवं गरिमामय ढंग से मनाया गया। परेड ग्राउंड गुना पर आयोजित हुए जिले के मुख्य स्वतंत्रता दिवस समारोह में कलेक्टर किशोर कुमार कन्याल ने ध्वजारोहण कर संयुक्त परेड की सलामी ली। प्रातः 08:55 बजे शुरू हुए स्वतंत्रता दिवस समारोह में मुख्य अतिथि कलेक्टर किशोर कुमार कन्याल ने ध्वजारोहण के पश्चात एक खुले परेड वाहन में पुलिस अधीक्षक अंकित सोनी के साथ सवार होकर संयुक्त परेड का निरीक्षण किया। वहीं समारोह में मुख्यमंत्री डॉ. मोहन यादव के संदेश का लाइव प्रसारण दिखाया गया। स्वतंत्रता दिवस पर भोपाल में आयोजित राज्य स्तरीय समारोह में मुख्यमंत्री डॉ. मोहन यादव द्वारा प्रातः 9:25 से 9:55 बजे संदेश वाचन किया, जिसका सीधा प्रसारण परेड ग्राउंड में आयोजित जिले के मुख्य समारोह में भी दिखाया गया। समारोह में मुख्यमंत्री डॉ. मोहन यादव के संदेश का प्रसारण परेड ग्राउंड में 05 बड़ी एलईडी स्क्रीन लाईव पर दिखाया गया। इसके बाद मुख्य अतिथि कलेक्टर किशोर कुमार कन्याल द्वारा बधाई संदेश का वाचन किया और खुले आसमान में रंग बिरंगे गुब्बारे छोड़े। तत्पश्चात स्वतंत्रता संग्राम सेनानियों, कारगिल शहीदों के परिजनों व लोकतंत्र सेनानियों को शॉल-श्रीफल बँट कर सम्मानित किया गया। इस अवसर पर



स्कूली बच्चों द्वारा मनोहारी रंगारंग कार्यक्रम प्रस्तुत किए गए। कलेक्टर श्री कन्याल द्वारा मंच के परेड की सलामी ली गई। परेड दल में सशस्त्र बल प्रथम प्लाटून 26वीं वाहिनी विसबल, द्वितीय प्लाटून म.प्र. जिला पुलिस बल, तृतीय प्लाटून जिला पुलिस बल (महिला), चतुर्थ प्लाटून होमगार्ड्स, एनसीसी सीनियर डिवीजन (पीजी कॉलेज गुना), एनसीसी गर्ल्स पीजी कॉलेज गुना, एनसीसी जूनियर डिवीजन (शा.उ.मा. विद्यालय गुना), एनसीसी जूनियर डिवीजन (शा.उ.मा. विद्यालय क्रमांक 02 गुना), एनसीसी जूनियर डिवीजन शा.बा.उ.मा.वि.के.ट. शौर्य दल, गाईड दल, जूनियर रेडक्रॉस एवं स्काउट दल एवं बैंड प्लाटून 26 वीं वाहिनी द्वारा मार्च पाठ किया गया। परेड के उपरान्त कलेक्टर श्री कन्याल ने परेड कमांडर का परिचय प्राप्त किया एवं उनका उत्साहवर्धन किया। इस दौरान मार्च पाठ के लिए प्लाटून होमगार्ड परेड में प्रथम स्थान एवं जिला पुलिस बल महिला बिंग को द्वितीय प्रदान किया गया। नॉन आर्म्ड सीनियर में प्रथम पुरस्कार



अक्षय राठौर, एडीएम अखिलेश जैन, सीईओ जिला पंचायत अभिषेक दुबे सहित अन्य अधिकारी, पत्रकारगण, गणमान्य नागरिक, सुरक्षा बलों के जवान एवं स्कूली बच्चे उपस्थित थे।



**चांचौड़ा में मनाया गया स्वतंत्रता दिवस**  
तहसील मुख्यालय पर स्थित कम्प्यूटि हॉल में 79वाँ स्वतंत्रता दिवस बड़े उत्साह और धूमधाम से मनाया गया। कार्यक्रम की शुरुआत जनपद अध्यक्ष प्रकाश बाई द्वारा ध्वजारोहण और राष्ट्रगान के साथ हुई। सभी अधिकारियों, जनप्रतिनिधियों और पुलिस बल की मौजूदगी में तिरंगे को सलामी दी गई। इसके बाद सरस्वती वंदना से समारोह का शुभारंभ हुआ। इस अवसर पर नगर के विभिन्न विद्यालयों—शासकीय कन्या शाला, सरस्वती ज्ञान मंदिर, प्रिंस पब्लिक स्कूल, मॉडल हायर सेकेंडरी स्कूल, संदीपनी हायर सेकेंडरी स्कूल, एंजेल पैराडाइज स्कूल बानागंज, सरस्वती शिशु मंदिर और सनशाइन स्कूल—के छात्र-छात्राओं ने आकर्षक सांस्कृतिक प्रस्तुतियां दीं। गीत, नृत्य और देशभक्ति से ओतप्रोत कार्यक्रमों ने दर्शकों का मन मोह लिया। कार्यक्रम में तहसील के एसडीएम रवि मालवीय, तहसीलदार मयंक खेमरिया उपस्थित रहे।



## एनएफएल विजयपुर में हर्षोल्लास से मनाया गया स्वतंत्रता दिवस

नेशनल फर्टिलाइजर्स लिमिटेड (एनएफएल) विजयपुर इकाई में आजादी की 79वीं वर्षगांठ बड़े हर्षोल्लास और पारंपरिक ढंग से मनाई गई। इकाई प्रमुख विनय कुमार गुप्ता ने ध्वजारोहण कर तिरंगे को सलामी दी। इस अवसर पर केंद्रीय औद्योगिक सुरक्षा बल (सीआईएसएफ) और दिल्ली पब्लिक स्कूल की टुकड़ों ने आकर्षक परेड प्रस्तुत की। एनएफएल स्कूल के विद्यार्थियों ने देशभक्ति गीत और नृत्य प्रस्तुत कर वातावरण को देशभक्ति से सराबोर कर दिया, वहीं सीआईएसएफ के जवानों ने शानदार डेमो पेश किया। अपने संबोधन में मुख्य अतिथि श्री गुप्ता ने बताया कि विजयपुर इकाई ने वर्ष 2024-25 में अब तक का सर्वाधिक 21.35 लाख टन यूरिया उत्पादन और 21.49 लाख मीट्रिक टन प्रेषण कर इतिहास रचा है। इस अवसर पर परेड में भाग लेने वाले सीआईएसएफ बल के प्लाटून कमांडरों, बेस्ट टर्न-आउट कैडेट और स्कूल के छात्र-छात्राओं को अंजु गुप्ता द्वारा पुरस्कृत किया गया। कार्यक्रम की सफलता में आयोजन समिति अध्यक्ष देवेन्द्र सिंह तोमर, उप महाप्रबंधक (मा.संसा.), स्वपनिल उबाले (उप कमांडेंट, सीआईएसएफ) का विशेष योगदान रहा।

**पंजाबी महिला विकास समिति ने किया झंडा वंदन**  
पंजाबी महिला विकास समिति के तत्वाधान में स्वतंत्रता दिवस झंडा वंदन व वृक्षारोपण कर मनाया। इस दौरान उपस्थित महिलाओं ने स्थानीय इंद्रा पार्क में झंडा वंदन किया, वही निकटवर्ती मंदिर पर वृक्षारोपण किया। समिति का मानना था कि यह वृक्ष बढ़ जाने पर सभी लोगों के काम आएगा व पर्यावरण सुधार में अपना छोटा योगदान भी दे सकेगा। इस मौके पर अनुराधा लुमबा, राखी अरोरा, रेखा सूद, रोजी दीवान, प्रवीणा ऐवट, पूनम ऐवट, रिचा लुमबा, मंजू अरोरा, ज्योति सूद, नरेश सिक्का, आशा अरोरा व वीणा दीवान आदि उपस्थित थीं।

## ओमकार कॉलेज ऑफ नर्सिंग में तिरंगे की शान के साथ मनाया स्वतंत्रता दिवस

स्थानीय कलमकार कॉलोनी स्थित ओमकार कॉलेज ऑफ नर्सिंग में 79वाँ स्वतंत्रता दिवस बड़े हर्षोल्लास और गरिमा के साथ मनाया गया। कार्यक्रम के मुख्य अतिथि सेवानिवृत्त वरिष्ठ व्याख्याता, डाइटेड बजरंगदह के अध्यक्ष प्रदीप सेन और संस्थान के अध्यक्ष प्रदीप सेन ने ध्वजारोहण कर तिरंगे को सलामी दी। राष्ट्रगान के साथ परिसर देशभक्ति के रंग में रंग गया। मुख्य अतिथि गिरधारीलाल सेन ने अपने उद्बोधन



में छात्रों को स्वतंत्रता का महत्व समझाया। की मांग नहीं करनी चाहिए बल्कि कर्तव्यों

उन्होंने कहा कि 15 अगस्त 1947 को मिली आजादी केवल राजनीतिक स्वतंत्रता नहीं, बल्कि लोकतांत्रिक मूल्यों और सामाजिक समानता का प्रतीक है। महाविद्यालय की संचालिका डॉ. मधु कृष्णानी ने कहा कि एक विभेद नागरिक के रूप में हमें केवल अधिकारों का पालन भी करना चाहिए। आज का भारत तेजी से प्रगति कर रहा है और विज्ञान, प्रौद्योगिकी व कला के क्षेत्र में नई ऊंचाइयां छू रहा है। कार्यक्रम में संचालक आनंद मंगल, प्रशासनिक अधिकारी मनीष श्रीवास्तव, कुनाल देशमुख, धर्मेन्द्र सेन, प्राचार्य निर्मल नागर एवं समस्त स्टाफ उपस्थित रहे। संचालन पवन मालव और सेन सिंह कुशवाहा ने किया।



## कस्तूरबा कन्या महाविद्यालय में स्वतंत्रता दिवस धूमधाम से मनाया गया

**नवभारत न्यूज**  
गुना। शासकीय कस्तूरबा कन्या महाविद्यालय गुना में स्वतंत्रता दिवस बड़े हर्षोल्लास और देशभक्ति की भावना के साथ मनाया गया। महाविद्यालय प्रांगण तिरंगे की शोभा और भारत माता के जयकारों से गुंज उठा। समारोह का शुभारंभ प्राचार्य डॉ. विनीता जैन ने ध्वजारोहण कर किया। राष्ट्रीय ध्वज फहरते ही छात्राओं व स्टाफ ने राष्ट्रगान गाया और वीर शहीदों को श्रद्धांजलि अर्पित की। अपने उद्बोधन में डॉ. जैन ने कहा कि स्वतंत्रता केवल ऐतिहासिक उपलब्धि नहीं, बल्कि जिम्मेदारी है। शहीदों के बलिदान से मिली आजादी की रक्षा करना हम सबकी प्राथमिकता होनी चाहिए। इस अवसर पर देशभक्ति गीत,

कविताएं और नृत्य प्रस्तुत किए गए। कार्यक्रम अधिकारी डॉ. प्रीति यादव के निर्देशन में प्रतियोगिताएं आयोजित हुईं। निबंध प्रतियोगिता में परी साहू प्रथम, मुस्कान प्रजापति द्वितीय और सपना प्रजापति तृतीय रहीं। नृत्य प्रतियोगिता में सोनम खान प्रथम और कुसुमी द्वितीय रहीं।

**जाहिर सूचना**  
मेरे पक्षकार मुसकौम अहमद पुत्र अब्दुल गनी अहमद, निवासी-भोपाल, वाई क्रमांक 29, गुना, जिला गुना म.प्र. प्र. की ओर से आग केपी समासंधारण को सौंपित किया जाना है कि-  
मेरे पक्षकार मुसकौम अहमद का छोटा भाई नदीम अहमद पुत्र अब्दुल गनी अहमद, निवासी अजकल कॉलोनी, बडोदी, सिवपुरी, म.प्र. जो कि मिट्टी का काम करता है, वह नदीम अहमद साहबाबाज शेखर वृी अहमद का व्यक्ति है। मेरे पक्षकार ने नदीम अहमद को अज्ञात अवधि तक 05 माह तक नरामुक्ति केंद्र में भी भर्ती किया था, लेकिन नदीम अहमद ने कोई सुधार नहीं हुआ। कई बार नदीम अहमद मारपीट की घटनाओं एवं चोरी जैसे तस्करीयों में पुलिस में बंद रहा है। नदीम अहमद सिवपुरी मेरे पक्षकार के गुना वाले निजी घर व दुकान पर अक्सर मारपीट कर सामान की तोड़-फोड़ करता रहा है। एक बार मेरे पक्षकार को तोड़कर चला गया था। मेरे पक्षकार को मा राखिया बानो जो बुद्ध शेखर गम्भार बीमारी से ग्रस्त है, की भी मारपीट करता रहा है। नदीम अहमद के गुना अक्सर घटना करने और रूपया मांगने पर मेरे पक्षकार द्वारा घर के दरवाजे पर ताला दिया था, तब भी नदीम ने ताला तोड़कर मा राखिया बानो एवं मेरे पक्षकार की मारपीट की है। इन घटनाओं को पुलिस रिपोर्ट भी मेरे पक्षकार ने केंद्र धाने में की है। कई बार नदीम अहमद के आगम में रहने वाले सखी युसुफ खान एवं युसुफ खान भी धमकी दे रहे हैं कि नदीम को रूपया दे दिया करो, नहीं तो किसी बूटे केस में फसा देंगे। मेरे पक्षकार को भय है कि नदीम अहमद एवं उसके सखी युसुफ, युसुफ खान मेरे पक्षकार के साथ गम्भीर घटना घटित कर देंगे। इन घटनाओं को रिपोर्ट भी की जा चुकी है। मेरे पक्षकार ने नदीम अहमद से पूरी तरह रिहा एवं संबंध समाप्त कर दिया है, कोई भी व्यक्ति नदीम अहमद से कोई लेन-देन न करे अन्यथा मेरा पक्षकार नदीम अहमद के किसी भी कार्य या लेन-देन का जवाबदार नहीं होगा। अतः वह जाहिर सूचना सर्वसाधारण के लिए प्रकाशित की जा रही है।  
प्रेमक-अजय कुमार जैन एडवोकेट  
वापान कॉलोनी गुना (म.प्र.)  
फोन. नं. 9425791509

## सम्मान सेवा भारती द्वारा संचालित विभिन्न प्रकल्पों की जानकारी साझा की

### सेवा भारती अन्नपूर्णा भोजनालय को प्रशासन द्वारा सम्मान

**नवभारत न्यूज**  
गुना। 15 अगस्त को स्वतंत्रता दिवस का पावन पर्व सेवा भारती अन्नपूर्णा भोजनालय, गुना में हर्षोल्लास और गरिमा के साथ मनाया गया। इस अवसर पर पूर्व प्राचार्य आर.बी. जैन मुख्य अतिथि के रूप में तथा राष्ट्रीय स्वयंसेवक संघ, मध्यभारत क्षेत्र के क्षेत्रीय कार्यवाह अशोक अग्रवाल विशेष अतिथि के रूप में उपस्थित रहे। कार्यक्रम की शुरुआत भारत माता की पूजा-अर्चना से हुई। तत्पश्चात अतिथियों ने ध्वजारोहण कर राष्ट्रीय गान किया। मुख्य अतिथि आर.बी. जैन ने अपने संबोधन में सेवा भारती से जुड़े सभी कार्यकर्ताओं से निरंतर समाजसेवा में सक्रिय बने रहने का आह्वान किया। इस दौरान जिला सेवा प्रमुख ओमपाल ने अतिथियों का परिचय कराया और स्वास्थ्य सेवा हेल्प डेस्क की विस्तृत जानकारी दी। जिला सचिव अखिलेश विजयवर्गीय ने सेवा भारती द्वारा संचालित विभिन्न प्रकल्पों की जानकारी साझा की और बताया

जानकारी सहाज व निःशुल्क उपलब्ध कराई जाएगी। स्वतंत्रता दिवस के मुख्य समारोह में जिला प्रशासन ने अन्नपूर्णा भोजनालय की सतत भोजन व्यवस्था की सराहना की। इस अवसर पर काशीराम, भंवरलाल सहित भोजनालय से जुड़े कई सदस्यों को शासकीय अस्पताल में मरीजों और उनके परिजनों के लिए किए जा रहे सेवाभावों का हेतु प्रशस्ति पत्र देकर सम्मानित किया गया। अंत में सेवा भारती के जिलाध्यक्ष एवं पूर्व सीएचएमओ डॉ. रामवीर सिंह रघुवंशी ने सभी अतिथियों, सदस्यों और पदाधिकारियों का आभार व्यक्त किया।



## नया ने ध्वजारोहण व प्रभात फेरी के साथ मनाया स्वतंत्रता दिवस

गुना। 79वाँ स्वतंत्रता दिवस का आयोजन नगर पालिका परिषद गुना द्वारा बड़े ही उत्साह और देशभक्ति की भावना के साथ किया गया। सुबह सबसे पहले नगर पालिका कार्यालय पर ध्वजारोहण का कार्यक्रम संपन्न हुआ। नगर पालिका अध्यक्ष सविता अरविंद गुप्ता और मुख्य नगर पालिका अधिकारी मंजुषा खत्री ने ध्वज फहराकर आजादी का पर्व मनाया। इस दौरान सभी अधिकारी और कर्मचारियों ने राष्ट्रगान गाकर भारत माता के जयकारे लगाए तथा एक-दूसरे को मिठाई बाँटकर स्वतंत्रता दिवस की शुभकामनाएं दीं। ध्वजारोहण के पश्चात सभी अधिकारी-कर्मचारी बापू पार्क पर एकत्रित हुए। यहां राष्ट्रपति महात्मा गांधी को माल्यार्पण कर श्रद्धांजलि दी गई। मुख्य नगर पालिका अधिकारी मंजुषा खत्री ने कार्यक्रम का आभार व्यक्त किया। इसी अवसर पर नगर पालिका की ओर से स्कूली छात्र-छात्राओं को बिरुकेट के पैकेट वितरित किए गए जिससे बच्चों में उत्साह देखने को मिला। कार्यक्रम में भाजपा के वरिष्ठ नेता एवं पूर्व पार्षद अरविंद गुप्ता, पार्षद बृजेश राठौर, सहायक यंत्री शैलेन्द्र अवास्था, उपयंत्री सुनील कुमार जैन, नितिन चंदेल सहित नगर पालिका के अधिकारी, अनेक शिक्षक व छात्र-छात्राएं उपस्थित रहे।

**राष्ट्रीय पर्व स्वतंत्रता दिवस**  
के अवसर पर जिले के सम्मानीय नागरिकों को **हार्दिक बधाइयां**

15<sup>th</sup> August Independence Day

**समस्त स्टाफ**  
म.प्र.वि.वि. कंपनी लिमि.  
जिला गुना म.प्र.

**राष्ट्रीय पर्व स्वतंत्रता दिवस**  
के अवसर पर जिले के सम्मानीय नागरिकों को **हार्दिक बधाइयां**

समस्त स्टाफ  
उप पंजीयक कार्यालय  
जिला गुना म.प्र.

**राष्ट्रीय पर्व स्वतंत्रता दिवस**  
के अवसर पर जिले के सम्मानीय नागरिकों को **हार्दिक बधाइयां**

15<sup>th</sup> August Independence Day

**UDGAM PROPERTY**  
संचालक-संजय भार्गव, गुना